


Swishmax နဲ့ Flash သီချင်းများ ဖန်တီးခြင်း

Swishmax အသုံးပြုပုံကို ကိုထွန်း(Double Tun) မှတင်ပြပြီး ဖြစ်ပါတယ် ။ ဒါပေမယ့် အသေးစိတ် သိလိုသူများအတွက် ၊ စာအုပ်ဖတ်ပြီး သိပ်ပြီး မရှင်း မလင်း ဖြစ်နေသူများအတွက် ကျွန်တော် အသေးစိတ် ရှင်းပြပါမယ်ခင်ဗျား ။ ကျွန်တော်လဲ ကိုထွန်းရေးထားတဲ့ စာအုပ်နဲ့ လုပ်ခဲ့တာဆိုပေမယ့် ပထမဦးစွာ လုပ်ခဲ့ စဉ်က သီချင်းတစ်ပုဒ် ရဖို့အရေး အချိန် တော်တော်လေး ပေးယူခဲ့ရပါတယ် ။ ကဲ ဒီတော့ မိတ်ဆွေများ အတွက် သီချင်းလုပ်တာနဲ့ပတ်သက်ပြီး ရှင်းလင်းအောင် လုပ်တဲ့အချိန်မှာ မြန်ဆန်အောင်လို့ ရည်ရွယ်ပြီး အခု အသေးစိတ် စာအုပ်ကို ကျွန်တော် ရေးပေးပါတယ် ခင်ဗျား...


မိတ်ဆွေ သူငယ်ချင်းတို့ဆီမှာ Swishmax နဲ့ပတ်သက်လို့ Version 2 နဲ့ Version 3 ဆိုပြီး Software ၂ ခု ကို ဒေါင်းလုပ်ဆွဲထားပြီး ဖြစ်ပါလိမ့်မယ် ။ Software တိုင်းမှာ အားသာချက် အားနဲ့ချက်ဆိုတာ ရှိစမြဲပါ... အခု Version 2 နဲ့ 3 မှာလဲ အားသာချက် အားနဲ့ချက် ကိုယ်စီ ရှိနေခဲ့ပါတယ် ။ ဒါကတော့ Version 3 မှာ သီချင်းလုပ်တဲ့အခါမှာ စာတမ်းထိုးတဲ့နေရာမှာပေါ့ version 2 လောက် အဆင်မပြေဘူးဗျ ။ ဒီလိုပဲ Version 2 မှာကျတော့ version 3 လို Mouse Cursor တို့ Player Control တို့လို Plugin တွေ ထည့်သုံးဖို့ အဆင်မပြေပြန်ဘူး ။ ဒီတော့ ဘယ်လိုလုပ်မလဲ... Version 2 မှာ သီချင်းလုပ်ပြီး 3 ထဲဆွဲထည့် ပါမယ် ။ Ok နော်.... ကဲ စရအောင်...

Swishmax 2 ကိုဖွင့်လိုက်ပါ ။




ဒါကတော့ version 2 ရဲ့မြင်ကွင်းပါ ။ ပထမဦးစွာ Movie ကို Scale ချပေးပါမယ် ။ အနီနဲ့ပြထားတဲ့ Movie ဆိုတဲ့ Button လေးကို နှိပ်ပါ ။ အောက်မှာ background color , width , height , frame rate ဆိုတာပါ ပါတယ် ။ ဒီမှာ နောက်ခံကိုတော့ ကိုယ်အဆင်ပြေမယ့် ဟာပေးပေါ့ ။ width နဲ့ height ကို scale ပြောင်းပေးပါမယ် ။

ကျွန်တော်ကတော့ widescreen လုပ်တာကို သဘောကျတယ်ဗျာ ။ ဒီတော့ width ကို 1000 , height ကို 488 ပေးပါတယ် ။ frame rate မှာတော့ 12 ပဲထားပါတယ် ။ အဲဒီအောက်မှာ ပါသေးတယ်ခင်ဗျား ။ Stop playing at end of movie ဆိုတဲ့နေရာမှာ အမှတ်ခြစ်ချင် ခြစ်ပေါ့ ။ ကျွန်တော်ကတော့ မခြစ်ဘူးဗျာ ။ သီချင်းဆုံးတာနဲ့ အစကနေ ပြန်လာနေအောင်လို့ အမှတ်မခြစ်ပဲ ထားထားတာပါ ။



နောက်တစ်ခုအနေနဲ့ ဘေးကပုံကိုကြည့်ပါ အနီရောင်နဲ့ ကျွန်တော် ဝိုင်းပြထားပါတယ် ။ Export ဆိုတာရှိပါတယ် ။ ဒါကအရေးကြီးပါတယ်။ ဘာလို့လဲဆိုတော့ ကျွန်တော်တို့ movie လုပ်ပြီးလို့ ထုတ်လိုက်တဲ့ Export ဖိုင်တွေကို တတ်နိုင်သမျှ ဆိုဒ်မကြီးအောင် လုပ်ရမှာပါ ။ ဒီတော့ အောက်မှာ မြားပြထားတဲ့ Compress SWF file ဆိုတာကို အမှတ်ခြစ်ပေးပါ ။ ဒါပါပဲ ။ ဒီလောက်ဆို ကျွန်တော်တို့လုပ်မယ့် Movie အတွက် setting ချပြီးနေပါပြီ ။

ကဲ သီချင်းတစ်ပုဒ်လုပ်ဖို့အတွက် နောက်ခံပုံတွေ သီချင်းတွေ စာသားတွေထည့်မယ်...




1 , 2 , 3 အစဉ်လိုက် လုပ်သွားပါမယ် ။ No.1 အနေနဲ့ သီချင်းဖိုင်ကိုထည့်ပါ။ No.2 အနေနဲ့ နောက်ခံပုံကိုထည့် ။ No 3 သီချင်းနာမည် သီဆိုရှင် နဲ့ သီချင်းစာသား များထည့်ပါမယ် ။ ပုံမှာအနီရောင်နဲ့ ဝိုင်းပြထားတဲ့ Insert ကို နှိပ်လိုက်ရင် ဘောက်စ်လေးတစ်ခုကျလာလိမ့်မယ် ။ အဲဒီကနေ တဆင့် စောစောက ပြောခဲ့တဲ့အတိုင်း အစဉ်လိုက်ထည့်သွားပေးပါခင်ဗျား ။ ပုံကို ထည့်မယ် ဆိုရင်တော့ movie scale အတိုင်း Photoshop မှာ ပြောင်းပေးက ပိုကောင်းပါတယ် ။

ကဲဒီလိုဆိုရင် ကျွန်တော်တို့ ပထမဦးစွာ Mp3 သီချင်းဖိုင်ကိုထည့်ပါမယ် ။ သီချင်းဖိုင်ထည့်တယ်ဆိုတဲ့ နေရာမှာ ဖြစ်နိုင်ရင် တတ်နိုင်သမျှ Mp3 ကိုချုံ့နိုင်သမျှ ချုံ့ပေးပါ ။ ပုံမှန်ဆိုဒ်က 128 kbs ရှိပါတယ် ။ ဒါပေမယ့် ကျွန်တော်ကတော့ ဒါကို ထပ်ပြီး ချုံ့ပစ် လိုက်ပါတယ် ။ 64kbs နဲ့လုပ်ကြည့်လို့ အသံ Quality ကျမသွားဘူးဆိုရင်တော့ 64 kbs နဲ့ပဲလုပ်လိုက်တယ် ။ မရဘူးကျမယ်ဆိုရင်တော့ တစ်ဆင့်ချင်း ထပ်မြင့်ပေးတာပေါ့ ။ 64 kbs မရရင် 80 kbs ဒါလဲမရသေးရင် 96 kbs အစသဖြင့်ပေါ့.... Mp3 ကိုချုံ့တဲ့ Convertor ကို ကျွန်တော် တင်ပေးထားပါတယ် ။

ကဲ Mp3 ကို ထည့်ပြီးပြီ ဆိုရင်တော့ နောက်ခံပုံကိုထည့်မယ် ။ ဒါကလဲပြောဖို့မလိုတော့ဘူးနော် ။ အပေါ်ပုံမှာ ပြထားပြီးပါပြီ မြားနံပါတ် 2 ပေါ့ ။

နောက်ပြီး စာသားထည့်မယ် ။ ဖြစ်နိုင်ရင် သီချင်းစာသားကို ဒီထဲတန်းမရှိက်ပဲ အပြင်မှာ notepad နဲ့ပဲ ဖြစ်ဖြစ် ဒါမှမဟုတ် word အစသဖြင့် နေရာတွေမှာ စာရှိက်ပြီးမှ ရေးထားတဲ့ နေရာမှတဆင့် ကူးထည့်တာက ပိုအဆင်ပြေ ပါတယ် ။ ဘာလို့လဲဆိုတော့ Swishmax ထဲမှာစာရှိက်ရင် လေးတောင့်တုံးလေးတွေပဲ မြင်ရမှာပါ ။ Movie နေရာမှာတော့ မြန်မာလိုတွေ မြင်ရပေမယ့် လုပ်ကွက်ဖြစ်တဲ့ စာရှိက်တဲ့ Box လေးထဲမှာတော့ လေးတောင့်တုံးလေးတွေပဲ ပြပါတယ် ။ အောက်မှာ ပုံနဲ့ပြထားပါတယ် ။




ကဲ အပေါ်က ပုံကိုကြည့်ပါ။ ကျွန်တော် အပေါ်မှာပြောခဲ့တဲ့ အတိုင်း သီချင်းနာမည်၊ သီဆိုသူ၊ စာသား အစသဖြင့် ထည့်ဖို့အတွက် Insert ထဲကနေ Text ဆိုတာကိုယူပါ။ ယူလိုက်တာနဲ့ အနီရောင်နဲ့ ဘောင်ခတ်ပြထားတဲ့ နေရာမှာ စာသားထည့်ရပါမယ်။ ဒီတော့ မိတ်ဆွေတို့မြင်တဲ့အတိုင်း ကျွန်တော် ရေးထည့်ထားတဲ့ Alpha zawgyi က လေးတောင့်တုံးလေးတွေဖြစ်နေပါတယ်။ Movie Box ထဲမှာတော့ အမှန်ပြတာပဲ။ ဒါပေမယ့် ရေးတာမှားရင် အကုန်ပြန်ပြန် ဖျက်နေရတာ အလုပ်တစ်ခု ဖြစ်နေတော့တာလေ ဒီကြောင့် တခြားနေရာမှာ ရေးတာ ပိုကောင်းပါတယ်ခင်ဗျား။ မှားရင် မှားတဲ့နေရာ cursor လေးချပြီး ပြင်ရုံပဲလေ။ ဟုတ်တယ်ဟုတ်။ Text တစ်ခုကို ယူပြီးတော့ ကိုယ်တခြားမှာရေးထားတာက ထည့်ချင်တဲ့ စာသားကို Copy > Paste ပေါ့။ အနီရောင် ဘောင်ပြထားတဲ့ လုပ်ကွက်ထဲ ကူးထည့်ရတာနော်။ မှားနေဦးမယ်။ ကျွန်တော်လုပ်တာက သီချင်းတွေကို တစ်ကြောင်းစီ ထည့်ထားတာပါ။ စိတ်တော့ ရှည်ရပါမယ်။ အပိုဒ်လိုက် ထည့်လဲရပါတယ်။ ဒါပေမယ့် ကြည့်ရတာ မကောင်းဘူးပေါ့ဗျာ။ တစ်ကြောင်းစီထည့် ပြီး အကြောင်းအလိုက်မှာ Effect အဖွင့် နဲ့ အပိတ် ဆိုပြီး ၂ခုစီ ထည့်ပေးရပါမယ်။ ဒါနဲ့ ပက်သက်လို့ မသိသေးသူတွေ အများကြီးပါ။ ကျွန်တော် ရှင်းပြပေးပါမယ် ခင်ဗျား။ ဒါမှလဲ သီချင်းအစမှာ Effect အဖွင့်လေးနဲ့ ဝင်လာပြီးတော့ တစ်ကြောင်းပြီးတဲ့နေရာမှာ Effect အပိတ်လေးနဲ့ စာသားက ထွက်သွားမှာပါ။ ဒီလောက်ဆိုရှင်းပါတယ်နော်။




ကဲ စာသား ထည့်ပြီးပြီ။ ဒါဆို Effect ထည့်ကြဖို့ Effect ထည့်မယ်ဆိုတော့ ဘေးကပုံကိုကြည့်ပါ။ ညာဘက် အပေါ်ဒေါင့်လေးက မြားလေးနဲ့ပြထားပါတယ်။ Add Effect ဆိုတာပါပါတယ်။ အဲဒါလေးကို နှိပ်လိုက်ရင် Box လေးတစ်ခု ကျလာလိမ့်မယ်။ အဲဒီမှာ အနီနဲ့ ဝိုင်းပြထားတာတွေက Effects တွေပါပဲ။ Fade ကိုနှိပ်လိုက်ရင် Fade in / Fade out အစသဖြင့်ပေါ့။ Zoom မှာလဲ အလားတူပဲ Zoom in / Zoom out အစသဖြင့်ပေါ့။ In က အစမှာ ထည့်ရမှာဖြစ်ပြီး၊ Out ကတော့ စာသားအပြီးမှာ ထည့်ရမှာဖြစ်ပါတယ်။ အဲဒါက ရိုးရိုး effect လေးတွေပါ။

Effect ဆန်းတာ လုတာတွေပဲသုံးမယ်ဆို...အောက်မှာ Appear into position , Disappear from position , Looping continuously , One off , Return to start & Core Effects အဲဒါတွေထဲမှာ Effects တွေ အများကြီးပါ ။ ကြိုက်တာ တစ်ခုခြင်း ထည့်ပြီးတော့ စမ်းကြည့်ပါ ။ ကဲမြန်အောင်လို့ ကျွန်တော်နဲ့နဲ့ စပေးလိုက်မယ်ဗျာ အဲဒီထဲမှာ Appear into position ဆိုတာက စာသားအဝင်အတွက် Effect တွေပါ ။ Disappear from position ကတော့ အတွက် စာသားဆုံးရင် ထည့်ရမယ့် Effects တွေပါ ။ ဒီလောက်ဆိုဖြစ်ပါပြီနော် ရှည်နေလိမ့်မယ် ဆက်ရှင်းရင် ။ ကျန်တာကို စမ်းကြည့်သွားပါ ။ ကဲ Effects အပိုင်းလဲပြီးပြီ.. ဒီတော့ effect ကို အဖွင့် အပိတ်ထည့်မယ် ။ ဒါကို သီချင်း မှာ အဝင်အတွက်လေး မှန်အောင်ထည့်မယ် ဟုတ်ပြီ ။ အောက်ကပုံလေးကို ကြည့်ပါခင်ဗျား ။




အဲဒီမှာ ဆိုင်ရာဆိုင်ရာ သူ ကာလာနဲ့ သူ ခွဲပြ ပေးထားပါတယ် ။ အနီရောင်နဲ့ ဝိုင်းပြထားတာကတော့ အောက်မှာ မြားအနီနဲ့ ပြထားတဲ့ ကျွန်တော့်နာမည်အတွက် Effect (fate in) နဲ့ နောက်ခံပုံအတွက် (fate in) ပါ ။ သီချင်းအဆုံးမှာ အဲဒီ ၂ခုအတွက် (Fate out) ဆိုတဲ့ Effect ထည့်ပေးထားပါတယ် ။ ဒါတော့ မပြတော့ဘူးနော် ။ ဘာလို့ ဒီလိုထည့်တာလဲ ဆိုရင်တော့ Movie တစ်ခု စပွင့်တာနဲ့ ရုတ်တရက်ကြီး ပုံတိုက်ရိုက်မဝင်ချင်လို့ Effect လေး ခံထားပေးတာပါ ။ အစိမ်းရောင်နဲ့ ဝိုင်းထားတာ ကတော့ သီချင်း Title အတွက် Effect ပေါ့ဗျာ ။ အောက်မှာ သီချင်း Title ကို အစိမ်းရောင်မြားနဲ့ ပြထားပါတယ် ။ ပန်းရောင်နဲ့ ဝိုင်းပြထားတာလဲ အလားတူပဲ....

ကဲ ဒီမှာ Effect ကိုထည့်တဲ့အခါမှာ သီချင်းစာသား အဝင်အတွက် ကိုက်ညီအောင်ထည့်မယ် ။ ထည့်ပြီးတဲ့ အခါကျ ပြန်ကြည့်ရင် အပေါ်ဘားက Play button ကို နှိပ်ကြည့်လို့ ရပေမယ့် အစကနေ ပြန်ပြန်ကြည့်နေရတယ် ။ သီချင်း အဆုံးလောက်မှာ စာသားထည့်လို့ကတော့ သေပြီပဲ ။ စာသားအကြောင်းတိုင်း မှာ ဒီလို ကြည့်မယ်ဆိုရင် စောနားကလို ရှေ့ကနေ ပြန်ပြန်ကြည့် နေရရင်တော့ အချိန်တော်တော် ပေးရမှာပဲ ။ ဟုတ်တယ်ဟုတ် ။ ကျွန်တော်လဲ ပထမ ဒါကိုမသိခင်က အဲလိုပဲကြာခဲ့တာပဲလေ ။




ကဲဒီလို ပြန်ကြည့်စရာမလိုပဲ effect ထည့်ထားတဲ့ လမ်းကြောင်းတစ်ခုပဲ ကြည့်ချင်တယ် လုပ်နည်းကို ပြောပါမယ် ။ ပထမဦးစွာ ထည့်လိုတဲ့ Effect ကိုထည့်ပါ ။ ထည့်ပြီးတဲ့အခါကျ ထည့်ထားတဲ့ Effect ကို Double-Click နှိပ်လိုက်တာနဲ့ Effect ကို Control လုပ်တဲ့ Box လေး ကျလာပါလိမ့်မယ် ။ ဘေးကပုံလေးကို ကြည့်ပါ ။ အဲဒီပုံမှာ ကျွန်တော် အနီရောင်လေးနဲ့ ဝိုင်းပြထားပါတယ် ။ ဒါက ထည့်ထားတဲ့ Effect ကို Preview ပြန်ကြည့်လို့ ရပါတယ် ။ အောက်ဘက်မှာတော့ Effect ကို ပုံစံ ပြောင်းချင်ရင် ပြောင်းနိုင်ပါတယ် ။ ပုံစံပြောင်းချင်ရင်တော့ သူ့မှာပါတဲ့ scale တွေ လိုက်ချိန် ပေးရပါမယ် ။ ကဲ အဲဒါလဲသိပြီဆိုတော့ Preview ကြည့်တဲ့အခါမှာ အစက Double-click နဲ့ နှိပ်လိုက်တဲ့ Effect တစ်ခုသာလျှင် ကြည့်လို့ ရပါသေးတယ် ။ အဖွင့်ကို နှိပ်လိုက်ရင် အဖွင့်ပဲကြည့်လို့ရပါတယ် ။ အပိတ်ရောကြည့်ချင်ရင်တော့ Ctrl သို့မဟုတ် Shift Key တစ်ခုခုကို သုံးပြီး အပိတ်effect လေးကို Click ပေးရပါမယ် ။ ဒါဆိုရင်တော့ အဖွင့်ရော အပိတ်ရော ကြည့်လို့ရပါပြီ ။ ကျွန်တော်တို့ Effect ထည့်ရာမှာ အဝင်အထွက်မှန်ဖို့ လုပ်တာကတော့...




အပေါ်ပုံကိုကြည့်ပါ ။ အစက ကျွန်တော်တို့ Effect ကို Double-click နဲ့ နှိပ်ပြီးခေါ်ထားတဲ့ Box လေးကို မပိတ်ပဲ အဖွင့် အပိတ် Effect ကို လိုသလို ရှေ့တိုး နောက်ဆုတ်လုပ်ပြီး Preview လုပ်ကြည့်ပါ ။ အဆင်ပြေပြီဆိုရင်တော့ ထားလိုက်တော့ပေါ့ ။ နောက်တစ်ခုက အဖွင့် effect နဲ့ အဝင် effect ကြားမှာ ကျွန်တော်ခြားပေးထားပါတယ် ။ ဘာလို့လဲဆိုတော့ စာသားက တန်းဝင်လာပြီး တန်းထွက်သွားရင် စာသားကိုဖတ်တဲ့သူက ပြီးအောင်ဖတ်လို့မရတော့ဘူးဗျ ။ ဒါကြောင့်ပဲ ။ ဒါကတော့ သိအောင်လို့ ကျွန်တော် Effect ကို အရင်ရှင်းပြလိုက်တာပါ ။ တကယ်တော့ ဒီလိုလုပ်တာထက် မြန်အောင် လုပ်လို့ရတဲ့ နည်းရှိပါတယ် ။ ဒါကလဲ ကျွန်တော် လုပ်ရင်းနဲ့ သိလာ ခဲ့တာတွေပေါ့ ။ Effect တွေ မထည့်ခင် ပထမဦးစွာ

စာသားတွေကို စာမျက်နှာပေါ်မှာ ရသမျှ စီထည့် ထားမယ်ဗျာ ။ ပြီးမှ effect တွေကို ပထမဆုံး စာသား ကနေ ထည့်သွားမယ် ။ ကျွန်တော်ကတော့ ပထမစာသားမှာသုံးထားတဲ့ Effect တွေကို ဆိုပြီး copy လုပ်ပြီး ဒုတိယစာသား၊ တတိယစာသား အစသဖြင့် Paste လုပ်ပြီး ထည့်သွားပါတယ် ခင်ဗျား ။ ctrl+c > ctrl+v ပေါ့ဗျာ ။ ပြီးတော့ ကျွန်တော်အပေါ်မှာ ရှင်းပြသွားသလိုပဲ effect box လေးကနေ Preview နဲ့ တစ်ကြောင်းစီကြည့်သွားပါမယ် ။ စာသား အဝင်နဲ့နဲ့ မြန်နေတယ်ဆိုရင် အဖွင့် effect လေးကို နောက်နဲ့နဲ့ ဆုတ်ပေးလိုက်ရုံပါပဲ ။ အဲဒီလောက်ဆို အားလုံး အဆင်ပြေမယ် ထင်ပါတယ်နော် ။ ဒါပေမယ့် တစ်ခုရှိတယ် လုပ်ပြီးတိုင်း Save လုပ်ဖို့ မမေ့နဲ့ ။ နဲ့နဲ့ခြင်းစီ ပြီးသမျှ save လုပ်သွားပါ ။ ဘာလို့လဲဆိုတော့ Error တစ်ခု ဝင်တာနဲ့ လုပ်သမျှက ဆုံးမှာပါ ။ ကျွန်တော် အမြဲဒီလို ခံရပေါင်းများပြီမို့ သတိပေးတာပါ ။ ကဲ အောက်က ပုံလေးကို ဆက်ကြည့်ပါ ။



Effect ထည့်တာ တပုဒ်လုံး ပြီးဆုံးပါပြီ ။ ဒါကို ထုတ်မယ် ။




File ကိုနှိပ်လိုက်ပါ ။ ကျလာတဲ့ Box ထဲက Export ဆိုတာလေး ရှိပါတယ် ။ အဲဒါကိုနှိပ်လိုက်ရင် ဘေးဘက်ကို Box တစ်ခုထပ် ထွက်လာ ပါလိမ့်မယ် ။ အစိမ်းရောင်နဲ့ ဝိုင်းပြထားတာက ကျွန်တော်တို့ ထုတ်ရမယ့် ဖိုင် အမျိုးစား၂ခုပါ ။ *.swf နဲ့ *.exe ဖိုင် ၂ ခုပါ ။ *.swf ကိုက Online မှာ တိုက်ရိုက်နားထောင်လို့ ရအောင် တင်ပေးထားတဲ့ ဖိုင်အမျိုးအစားပါ။ *.exe ကတော့ မိတ်ဆွေတို့ဆီကို သိချင်းလုပ်ပြီးတိုင်း ပို့ပေးထားတဲ့ ဒေါင်းလုပ်လုပ်လို့ ရတဲ့ဖိုင်တွေပါ ။ ဒါဆို အတော်လေး ရှင်းလောက်ပါပြီ။ ကဲထပ်မှာမယ်ဗျာ ထည့်မယ့်သိချင်းကို တတ်နိုင်သမျှ ဖိုင်ဆိုဒ်သေးပါစေ

။ Quality ကိုတော့ ထိန်းပေါ့ဗျာ ။ ဆိုဒ်သေးရင်ရပြီ Quality ကျချင်ကျပါစေဆိုရင်တော့ သိချင်းလဲ နားထောင်လို့ ကောင်းမှာမဟုတ်ပါဘူး ။ ဘာလို့ သိချင်းဖိုင်ကို သေးအောင်လုပ်လို့ ပြောရတာလဲဆိုရင်တော့ သိချင်းဖိုင်ဆိုဒ်သေးမှ ကျွန်တော်တို့ လုပ်လို့ ရလာမယ့် Flash ဖိုင်လေးလဲ

ဆိုဒ်သေးမှာပါ။ ဆိုဒ်သေးမှလဲ Online မှာ တိုက်ရိုက်နားထောင်တဲ့ အခါ ပွင့်တာမြန်မှာပေါ့ဗျာ။ ကဲ Mp3 Converter ကောင်းတာလေးလဲ ဆိုဒ်မှာ တင်ပေးပါမယ်။ ကျွန်တော်သုံးနေတဲ့ Converter လေးပါပဲ ခင်ဗျား။ Software သေးသေးလေးဖြစ်ပြီး တော်တော်လေး Quality ကောင်းအောင် ထုတ်ပေးပါတယ်။ ရှာပြီးဒေါင်းလိုက်ပေါ့နော်။ ဆိုဒ်ထဲမှာ ရှာမယ်ဆိုရင် ဘေးမှာ Tag ဆိုတာ အောက်မှာ Software ဆိုတာလေးကို နှိပ်လိုက်တာနဲ့ Software နဲ့ သက်ဆိုင်တဲ့ ပုံစံတွေကို သူရှာထုတ်ပေးမှာပါ။ ဘာပဲရှာရှာပေါ့ဗျာ။ အဲဒီ Tag ကနေ ဆိုင်ရာကို နှိပ်ပြီးရှာပါနော်။ ကဲဒီမှာ swishmax နဲ့ flash လုပ်တဲ့ သင်္ချာစာ ပြီးဆုံးပါပြီ။

Mp3 Converter အသုံးပြုပုံလေးပါ တွဲတင်ပြလိုက်ပါတယ်။ Software install လုပ်လိုက်ရင် Icon ၂ခု ထွက်လာပါလိမ့်မယ်။ Audio CD ကနေ Convert လုပ်တာနဲ့ Audio file ကို convert ပြန်လုပ်တာ အဲဒီ၂ခုပါ။ file ကနေ convert လုပ်မယ်ဆိုရင် Music converter ကိုဖွင့်လိုက်ပါ။ ပြောင်းမယ့်



သီချင်းဖိုင်ကို ရွေးပေးပြီး Mp3 လို့ယူလိုက်ပါ။ ဒါဆို ဘေးမှာပြထားတဲ့ convertor ပုံစံလေး ပေါ်လာပါပြီ။ အဲဒီမှာ မြားပြထားတာ ကနေ ရှေ့တိုး နောက်ဆုတ်လုပ်ကြည့်ပါ။ အဲဒါက Mp3 အတွက် ဆိုဒ် ချုံ့/ချဲ့ လုပ်တာ ပါ။ 64kbs ထက်တော့ လျော့လို့မကောင်းပါဘူး။ အင်္ဂလိပ်သီချင်းမှာ တစ်ချို့ကျတော့ 64kbs ကိုချလိုက်တာတောင် တော်တော်လေး Quality ကောင်းနေ ပါသေးတယ်။ မိတ်ဆွေတို့လဲ သီချင်းလုပ်မယ်ဆိုရင် 64kbs ကနေ စပြီး ချုံ့ကြည့်လိုက်ပါ။ Quality ကောင်းမကောင်း နားထောင်ပြီးမှ မကောင်းရင် size ပြန်တင် ပေးလိုက်ပေါ့ဗျာနော်။ ကဲဒါပဲဗျာ အားလုံး အဆင်ပြေစေဖို့ အသေးစိတ် Ebook လုပ်ပေးလိုက်ပါတယ်။

flash songs ပြုလုပ်နည်းကို သင်ကြားပေးခဲ့သော ကိုထွန်း (double tun) အား အထူး ကျေးဇူးတင်ရှိပါ သည်။ ကျွန်တော်လဲ တတ်သည့်ပညာ မနေသာဆိုသလို ထပ်သိသမျှ အကုန် sharing ထပ်လုပ်ပေး လိုက်ပါတယ်...

အားလုံးအဆင်ပြေအောင်မြင်ကြပါစေ...

flash songs လေးတွေ လုပ်ရင်း ပျော်ရွှင် ကြည်နူး နိုင်ကြပါစေဗျာ

သူရအောင် (မိုးသောက်ပန်း)

ကျေးဇူးတင်ထိုက်သူများ အားလုံးကို မိုးသောက်ပန်းမှ ကျေးဇူးအထူးတင်ရှိပါသည်

Moe Thout Pan (PDF Ebooks Gallery)

www.bawameeeain.co.cc

